

भामाशाहों का सम्मान

नारायणपुर, (निर्स)। कस्बे में आदर्श रामलीला मंडल के तत्वाधान में चल रही रामलीला का समापन शनिवार को कृषि उपज मंडी में भामाशाह व जनप्रतिनिधियों को सम्मानित करके किया गया।

कार्यक्रम में मुख्य अतिथि के रूप में मौजूद पूर्व मंत्री डॉ. रोहितशिव शर्मा व अध्यक्षता कर रहे पूर्व सरपंच श्यामसिंह तंवर का आयोजकों ने साफा व माला पहनाकर भव्य स्वागत किया। इस अवसर आदर्श रामलीला मंडल की ओर से रामलीला मंचन में सहयोग करने वाले भामाशाह व जनप्रतिनिधि हीरालाल धाबाई, युवा नेता अभिषेक मिश्रा, विल्लू पारीक, कैलाश छीपी, महेश यादव, राजू सैनी, मोहन लाल आत्रे, लाल चन्द प्रजापत, गिराज सैनी, रामकंवार प्रजापत, श्याम सिंह आत्रे, पूर्व सरपंच शिम्भुदयाल सैनी आदि का माल्यार्पण व स्मृति चिन्ह भेंट कर भव्य स्वागत किया गया। इस मौके पर पूर्व मंत्री डॉ. शर्मा ने मौजूद लोगों को संबोधित करते हुए कहा कि जातिवाद से ऊपर उठकर योग्य व्यक्ति को चुने जो आपके क्षेत्र का विकास कर सके। मंच संचालन महेंद्र शर्मा ने किया। सम्मान समारोह से पूर्व आदर्श रामलीला मंडल के तत्वाधान में पुरोहितमदास आश्रम से कस्बे के प्रमुख मार्गों से राम, लक्ष्मण, हनुमान की मन मोहक आकर्षक झांकी निकाली गई। इस दौरान कृषि उपज मंडी में दशहरा के उपलक्ष्य में 35 फुट ऊँचे रावण का दहन किया गया।

स्वयंसेवकों ने पथ संचलन निकाला

टोंक, (निर्स)। शौर्य एवं धर्म विजय का प्रतीक, भारतीय सनातन संस्कृति के महान पर्व एवं राष्ट्रीय स्वयंसेवक संघ का स्थापना दिवस विजयादशमी उत्सव बुधवार को मनाया गया।

इस मौके पर शहर में शौर्य, साहस, शक्ति एवं समभाव प्रदर्शित करती पंक्तिबद्ध स्वयंसेवकों का पथ संचलन निकाला गया। वहीं नगरवासियों द्वारा चौराहों पर रंगोलियां व पुष्प वर्षा कर जगह जगह स्वागत किया गया। इस दौरान प्रमुख रूप से सांसद सुखवीर सिंह जौनापुरिया, पूर्व विधायक अजीत सिंह मेहता, भाजपा जिलाध्यक्ष राजेन्द्र पराणा, भाजयुवो के प्रदेश महामंत्री जिलाध्यक्ष चन्द्रवीर सिंह चौहान भी साथ चल रहे थे। कोटपूतली कस्बे के देहली दरवाजा स्थित बसंत प्रभु आदर्श विद्या मंदिर में राष्ट्रीय स्वयंसेवक संघ की स्थापना दिवस एवं विजयादशमी पर्व पर पथ संचलन एवं शस्त्र पूजन किया गया।

ट्रैक्टर चोरी करने वाले गिरोह का खुलासा, पांच गिरफ्तार

अलवर, (निर्स)। पिछले करीब 9 महीने में आपने कोई बहुत अच्छी कंडीशन का ट्रैक्टर सस्ते ज्यादा सस्ते दामों में लिया है तो गौर कर लीजिए चोरी का हो सकता है। अलवर पुलिस ने बुधवार को एक बड़े ट्रैक्टर चोर गिरोह का खुलासा किया है। जिसने पिछले 9 महीने में 12 ट्रैक्टर चोरी किए हैं। मतलब हर महीने 1 से ज्यादा ट्रैक्टर चोरी करते आ रहे थे। इन चोरों के ट्रैक्टर को सस्ते दामों में बेच देते थे। फिर ट्रैक्टर के चेचिस नंबर बदलकर फर्जी कागजातों से आगे बेच देते थे। जनवरी से सितंबर तक 12 ट्रैक्टर आसपास के चार थाना क्षेत्रों से चोरी हुए हैं। जिनके चोर गिरोह को पुलिस ने गिरफ्तार कर लिया है। उनसे एक ट्रैक्टर व दो बाइक भी बरामद की गईं।

एसपी तेजस्वनी गौतम ने मामले का खुलासा करते हुए बताया कि ट्रैक्टर चोरी की बढती घटनाओं पर एक स्पेशल टीम बनाई गई थी। इस टीम ने ट्रैक्टर चोरी गिरोह को पकड़ा है। जिसमें पांच में से चार ट्रैक्टर चोरी करने वाले हैं। पांचवां चोरी के ट्रैक्टर के चेचिस नंबर बदलकर आगे बेचता था। फिर रकम को आपस में बांट लेते थे। ये बाइक से रैकी करते थे। सुनसान जगहों से रात



अलवर पुलिस ने ट्रैक्टर चोर गिरोह का खुलासा कर आरोपियों को गिरफ्तार किया।

को ट्रैक्टर चोरी कर ले जाते। दो-तीन सदस्य बाइकों पर आगे-पीछे चलते थे। ताकि पुलिस की नाकाबंदी या जांच का पता रहे। इस वारदात का खुलासा करने

में डीएसटी व साइक्लोन टीम की अहम भूमिका रही है। एसपी ने बताया कि डीएसटी के जहीर अब्बास के नेतृत्व में टीम गठित की थी। साइक्लोन के संजय

की भी अहम भूमिका रही है। बाकी अन्य अधिकारी व पुलिसकर्मियों ने पूरी मेहनत की है। सबको विशेष ईनाम दिलाने के प्रयास रहेंगे।

■ 5 लाख के ट्रैक्टर को 90 हजार में बेचते थे, चेचिस नंबर बदलकर फर्जी कागजातों से सौदा

ट्रैक्टर खरीदने वाला बदमाश भरतपुर के कैथवाडा गांव के रहने वाले है। बाकी मुख्य चारों चोर मालाखेडा के महाराजपुर गांव के हैं। जिनमें राहुल उर्फ लाहू पुत्र इसब खां, सुनील कुमार पुत्र गंगाराम, जितुराम उर्फ जीतू पुत्र पप्पू, वारिस खां पुत्र मोमदीन शामिल हैं। चोरी के ट्रैक्टर खरीदने वाला साहबदीन पुत्र चांद सिंह निवासी कैथवाडा भरतपुर का है।

ये बदमाश करीब 4 से 5 लाख के ट्रैक्टर को 80 से 90 हजार रुपए में बेच देते थे। कई बार ट्रैक्टर के पार्ट्स निकाल कर बेचते थे। बाकी कबाड़ी को थमा देते थे। अभी इनसे पूछताछ कर रहे हैं। इनके अलावा भी वारदात का खुलासा हो सकता है। ट्रैक्टर चोरी के मामले थाना अरावली विहार, मालाखेडा, राजगढ़, सदर, एमआईए में दर्ज हैं।

सीएचसी के वार्डों में हो रहे निर्माण में घटिया सामग्री लगाने का आरोप

थानागाजी, (निर्स)। थानागाजी सामुदायिक चिकित्सा केंद्र में हो रहे वार्डों के निर्माण में घटिया निर्माण सामग्री काम में लेने का आरोप लगाते हुए पार्षद रोहतास घांघल ने कार्य रूकवाने की मांग की है।

पार्षद ने बताया कि इन वार्डों के घटिया निर्माण सामग्री से तैयार होने के बाद बिल्डिंग गिरने का अंदेशा रहेगा। अस्पताल में वार्डों के निर्माण कार्य का टेंडर पीडब्ल्यूडी विभाग द्वारा सपना कंस्ट्रक्शन कंपनी थानागाजी को दिया हुआ है। अधिकारियों की मिलीभगत के चलते ऐसे निर्माण कार्यों पर सूचना होने के बावजूद रोक नहीं लगाया जाना

भ्रष्टाचार में लिप्त होने के साफ संकेत है। उक्त ठेकेदार एवं फर्म द्वारा माला माई से दौलडा की ढाणी तक बने सीसी रोड में घटिया निर्माण सामग्री के चलते ग्रामीणों ने काम रूकवा दिया था। इसके अलावा जयपुर रोड से चौलाई की ढाणी की ओर बनने वाली सीसी सड़क में भी घटिया बजरी एवं सीमेंट काम में ली जा रही थी। जिसकी शिकायत वार्ड पार्षद मोहन लाल शर्मा ने तत्कालीन उपखंड अधिकारी नवनील सिंह को दी तो उन्होंने निर्माण सामग्री का निरीक्षण करने हेतु नायब तहसीलदार अनिरुद्ध सिंह को भेजा तो उन्होंने भी निरीक्षण के दौरान निर्माण सामग्री घटिया होना पाया। इस

■ कस्बेवासियों में आक्रोश, निर्माण कार्य तुरंत बंद कराने की मांग

पर एसडीएम ने तुरंत कार्य रोकने के आदेश दिए। उक्त ठेकेदार के रसूख के चलते पीडब्ल्यूडी अधिकारी जानकारी होने के बावजूद मौन साधे रहते हैं। मौके पर मंगलवार को अस्पताल में निर्माणधीन वार्डों में उपयोग ली जा रही घटिया बजरी को दबाने के लिए तुरंत बजरी मंगवाई गई। मौके पर अन्य लोगों एवं रिपोर्टर को देख ट्रैक्टर चालक ने

घटिया बजरी में मिलाने हेतु लाई बनास की बजरी के ट्रैक्टर को दूर खडा कर दिया। इस संबंध में मनीष धार, पीडब्ल्यूडी एईएम का कहना है कि विभाग द्वारा निर्माणधीन कार्यों का रोजाना निरीक्षण करते हैं। टेंडर में ठेकेदार द्वारा धुली हुई बजरी काम में लेने का कॉन्ट्रैक्ट हुआ है। मौके पर पडी घटिया बजरी दूसरे निर्माण कार्य की हो सकती है। अस्पताल जैसी जगह पर घटिया निर्माण सामग्री काम में लेना मरीजों की जान खतरे में डालने जैसा है। घटिया निर्माण सामग्री उपयोग में लेने पर कस्बेवासियों में भारी आक्रोश व्याप्त है तथा निर्माण कार्य तुरंत बंद करवाए जाने की मांग की है।

किसान पथ व सामुदायिक भवन का उद्घाटन

लालसोट, (निर्स)। चिकित्सा एवं स्वास्थ्य मंत्री परसादी लाल ने सड़कों के शिलान्यास समारोह को संबोधित करते कहा कि सड़कों की कनेक्टिविटी ग्रामीण क्षेत्र के विकास के साथ वहां रहने वाले ग्रामीणों को शहरी परिकल्पना का बोध करती है। चिकित्सा मंत्री मीणा द्वारा बुधवार को किशोरपुरा ग्राम पंचायत में विधायक कोष से निर्मित सामुदायिक सेवा भवन निर्माण का फीता काटकर लोकार्पण एवं कृषि उपज मंडी समिति द्वारा खुर्रां माता बगडी रोड से लोर गुर्जर ढाणी के लिए बनने वाले किसान पथ का शिलान्यास किया। इस दौरान कृषि उपज मंडी समिति की सचिव ममता गुप्ता, रामजीलाल गांधा आदि मौजूद रहे।

सार-समाचार

पोस्टर का विमोचन

चौमू/कालाडेर, (निर्स)। सर्व ब्राह्मण महासभा जयपुर देहात के तत्वाधान में आगामी 30 अक्टूबर 2022 को आयोजित होने वाले सर्व ब्राह्मण प्रतिभा सम्मान समारोह के पोस्टर का विमोचन जिला अध्यक्ष पुरुषोत्तम शर्मा एवं वरिष्ठ जिला उपाध्यक्ष सोहन लाल पारीक के सानिध्य में पूर्व जिलाध्यक्ष भगवान सहाय शर्मा एवं कालाडेर सरपंच अशोक कुमार शर्मा के द्वारा किया गया। इस अवसर पर पूर्व जिलाध्यक्ष भगवान सहाय शर्मा ने कहा कि ऐसे आयोजन समाज की प्रतिभाओं का मनोबल बढ़ाते हैं। इस अवसर पर वरिष्ठ जिला उपाध्यक्ष सोहन लाल पारीक, कार्यक्रम संयोजक एवं जिला महामंत्री राजू लाल मेहता, रामावतार सुरोलिया, दीपक शर्मा, विनोद शर्मा गोवर्धन शर्मा सहित बडी संख्या में समाज बंधु उपस्थित थे।

मालपुरा में कवि सम्मेलन का आयोजन

मालपुरा, (निर्स)। दशहरा महोत्सव एवं रामलीला आयोजन समिति व नगरपालिका मंडल के संयुक्त तत्वाधान में मंगलवार की रात रामनवमी के पावन अवसर पर विराट कवि सम्मेलन का आयोजन किया गया। कवि सम्मेलन में अन्तर्राष्ट्रीय कवियत्री अनामिका अम्बर सहित नामचीन ख्याति प्राप्त एक दर्जन कवियों ने काव्य पाठ करते हुए राजनेताओं व भ्रष्टाचार पर काव्य के व्यंग्य वाण चलाये। कवियों ने एक से बढ़कर एक काव्य पाठ करते हुए अलखवरे चार बजे तक श्रोताओं को काव्य पाठ के फांस में बांधे रखकर वाह-वाही लुटी। समिति की ओर से कवियत्री को 51 किलो की माला डॉ. अंकित जैन व डॉ. आस्था ने पहनाई। सभी कवियों एवं विधायक कन्हैयालाल चौधरी, पालिका अध्यक्ष सोनिया सोनी, ईओ देशराज मीणा, युवा नेता गोपाल गुर्जर को राजस्थानी पगडी पहना भगवान श्रीराम का प्रतीक चिन्ह भेंट किया गया।

सड़क निर्माण कार्य का निरीक्षण

टोंक, (निर्स)। नगर परिषद सभापति अली अहमद ने बुधवार को शहर के सिविल लाइन रोड पर चल रहे सड़क निर्माण कार्य का मौके पर जाकर निरीक्षण किया। निरीक्षण के दौरान सभापति अली ने कार्य में लापरवाही नहीं बरतने, कार्य की गुणवत्ता निर्माण सामग्री सही लगाने के साथ ही जल्द ही कार्य पूरा करने के लिए निर्देशित किया, ताकि शहरवासियों को राहत मिल सके और जल्द ही एक अच्छा रोड टोंक वसियों को मिले। सभापति अली ने बताया कि शहरवासियों को आने-जाने में काफी समय से परेशानियों का सामना करना पड़ रहा था, कार्य जल्द पूरा होने पर शहरवासियों व बाहर से आने वाले लोगों को राहत मिलेगी। नगर परिषद व विधायक सचिन पायलट के प्रयासों से ही टोंक में चहुंमुखी विकास कार्य हो रहा है। इस मौके पर नगर परिषद के पीडब्ल्यूडी अधिशाषी अभियंता, पूर्व उपसभापति सलीमुद्दीन खान, हरि भाई हरि, सेवानिवृत्त तहसीलदार प्रहलाद सिंह, प्रोजेक्ट मैनेजर संदीप मलिक, नगर परिषद के एक्सईएन राकेश शर्मा एवं जेईएन मौजूद थे।

दशहरे पर निकली भव्य शोभायात्रा

पावटा, (निर्स)। आदर्श रामलीला मंडल पावटा के तत्वाधान में नदी स्थित दशहरा मैदान में दशहरा उत्सव आयोजित करते हुए रावण दहन किया गया। सूर्यास्त होने के बाद पुतलों में आग लगाई गई। आदर्श रामलीला मंडल पावटा के तत्वाधान में रामलीला मैदान से झांकी निकाली गई। इनमें मुख्य रूप से प्रभु राम की झांकी आकर्षण का केंद्र थी। इस मौके पर पावटा प्रागपुरा नगर पालिका चेयरमैन प्रतिनिधि निर्मल पंसारि, पूर्व सरपंच प्रतिनिधि का सामाजिक कार्यकर्ता गोपाल अठवाल, पावटा प्रधान प्रतिनिधि जगन चौधरी, निर्देशक आदर्श रामलीला मंडल पावटा राधेश्याम कश्यप, संरक्षक अमरनाथ पटेल, महेश पारीक, कुलदीप पटेल, रंगा उमेश चंद्र टोंक, वरिष्ठ सदस्य सुरेश पत्रकार, वरिष्ठ कलाकार मनोज पुजारी, वीरेंद्र बंसल, अध्यक्ष योगेश शर्मा, उपाध्यक्ष नरेंद्र गौड़, कोषाध्यक्ष विकास पुजारी, सह कोषाध्यक्ष ललित शर्मा, सचिव रामशरण बोहरा, मुख्य कलाकार दीपक भारद्वाज, सुनील गोड, लक्की भारद्वाज, शुभम, शिवम जोशी, दीपक पटेल, सांवरल बोहरा, अन्नू जोशी, राहुल गोयल, विजय सोनी, भविष्य पटेल, लोकेश टोंक, प्रदीप टोंक, विजय शर्मा, हिमांशु शर्मा, साहिल टीलावत, प्रिंस मिश्रा सहित आदर्श रामलीला मंडल के पदाधिकारी और कार्यकर्ता मौजूद रहे।



राजस्थान सरकार

विकास के पथ पर सुगम सफर

एल.आई.सी. भवन से सोडाला जंक्शन तक

एलिवेटेड रोड का लोकार्पण

लागत: 250 करोड़ रुपए | कुल लम्बाई: 4.6 कि.मी.

222 करोड़ की 6 परियोजनाओं

- राजस्थान इन्टरनेशनल सेंटर परिसर में गेस्ट हाउस निर्माण
- सांझरिया (संकल्प नगर) में 43 एमएलडी एसटीपी का निर्माण
- पृथ्वीराज नगर (उत्तर) हेतु 600-900 एमएम व्यास की मुख्य टंक लाईन का कार्य
- पृथ्वीराज नगर (उत्तर) हेतु 1200 एमएम व्यास की मुख्य टंक लाईन का कार्य
- वन्देमातरम रोड से मुहाना मण्डी रोड तक मास्टर ड्रेनेज का मुख्य कार्य
- लुनियावास से गोनेर रोड तक मास्टर ड्रेनेज का मुख्य कार्य

शिलान्यास

श्री अशोक गहलोत
मुख्यमंत्री, राजस्थान के
कर-कमलों द्वारा

श्री शान्ति धारीवाल

मंत्री, नगरीय विकास, स्वायत्त शासन एवं आवासन विभाग, राजस्थान की
अध्यक्षता में किया जाएगा

दिनांक: 06 अक्टूबर, 2022 | समय: सायं 6.00 बजे | स्थान: कर भवन परिसर, जनपथ, जयपुर



अशोक गहलोत
मुख्यमंत्री, राजस्थान

इस कार्यक्रम का लाइव प्रसारण <https://www.facebook.com/AshokGehlot.Rajasthan> और <https://www.youtube.com/user/GehlotAshok> पर किया जाएगा।

जयपुर विकास प्राधिकरण

